

قسط دوم:

توہین رسالت کا شرعی حکم

مولانا ساجد خان اٹکوی

فاضل دارالعلوم کراچی

آیت نمبر: 9..... ” ومنهم الذین یؤذون النبی ویقولون هو اذن قل اذن خیر لکم باللہ ویؤمن
للمؤمنین ورحمة للذین امنوا منکم والذین یؤذون رسول اللہ لہم عذاب الیم “

(سورة التوبة، الآیة: ۶۱.)

ترجمہ:..... اور بعض ان میں بدگوئی کرتے ہیں نبی کی اور کہتے ہیں کہ یہ شخص تو کان ہے، تو کہہ کان ہے تمہارے بھلے کے واسطے
یقین رکھتا ہے اللہ پر اور یقین کرتا ہے مسلمان کی بات کا اور رحمت ہے ایمان والوں کے حق میں تم میں سے جو لوگ بدگوئی کرتے اللہ
کے رسول کی ان کے لئے عذاب ہے دردناک۔ (تفسیر عثمانی)

مذکورہ آیت مبارکہ سے حضرات مفسرین کرام نے یہ استدلال فرمایا ہے کہ آپ ﷺ کو اذیت دینے والا کافر اور درد
ناک عذاب کا مستحق ہے۔ اور یہ بات بھی مسلم ہے کہ گستاخی کرنے والا بھی اذیت دینے والا ہوتا ہے، چنانچہ امام تقی الدین اسکی اپنی
مابینا تصنیف ” السیف المسلول علی من سب الرسول “ میں تحریر فرماتے ہیں کہ:
” ان لساب مؤذو المؤذی محاد والمحاد مکبوت اذل مغلوب “

(السيف المسلول علی من سب الرسول، ص: ۱۰۶)

ترجمہ:..... بے شک گستاخی کرنے والا مؤذی (تکلیف دینے والا) ہے، اور مؤذی مخالفت کرنے والا ہوتا ہے، اور جو مخالفت کرنے
والا ہو، وہ خوار، ذلیل اور مغلوب ہے۔

لہذا مظلوم ہوا کہ گستاخ رسول مؤذی ہونے کی وجہ سے کافر اور دردناک عذاب کا مستحق ہے، مذکورہ بالا آیت کی تفسیر میں ہم

چند حضرات مفسرین کرامؓ کی عبارتیں نقل کرتے ہیں۔ جنہوں نے اس بات کی صراحت کی ہے کہ جناب نبی کریم ﷺ کو اذیت دینے والا کافر، ملعون اور دردناک عذاب کا مستحق ہے۔ چنانچہ حضرت مولانا صوفی عبدالحمید سواتی صاحبؒ فرماتے ہیں کہ:

” تو اللہ نے فرمایا کہ ان میں سے بعض وہ ہیں جو اللہ کے نبی کو اذیت پہنچاتے ہیں یعنی یہ کہ آپ انصاف نہیں کرتے اور ہمیں ہمارا حق نہیں دیتے، اللہ کے نبی کو اذیت پہنچانا تو کفر کی بات ہے نبی کو ناراض کرنا اللہ کو ناراض کرنا ہے، اس قسم کی باتیں کافر اور منافق لوگ ہی کر سکتے ہیں “ - (معالم العرفان فی دروس القرآن، ج ۹، ص: ۳۲۶) -

اسی طرح مذکورہ بالا آیت مبارکہ سے استدلال کرتے ہوئے امام ابن تیمیہؒ فرماتے ہیں کہ:

” فیکون المؤذی لرسول اللہ صلی اللہ تعالیٰ علیہ وسلم کافر اعدو اللہ ورسولہ محارباہلہ للہ ورسولہ “ - (الصارم المسلول، ص: ۲۹)۔

ترجمہ: آپ ﷺ کو ایذا دینے والا کافر، اللہ تعالیٰ اور اس کے رسول کا دشمن اور اللہ تعالیٰ اور اس کے رسول ﷺ سے جنگ لڑنے والا ہوگا۔

اسی آیت کی تفسیر کرتے ہوئے مشہور مفسر اور محقق عالم الشیخ محمد الامین الشنقٹلی المالکیؒ اپنی مایہ ناز تفسیر ”أضواء البیان فی ایضاح القرآن بالقرآن“ میں تحریر فرماتے ہیں کہ:

” والذین یؤذون رسول اللہ لهم عذاب الیم صرح فی هذه الآیة الکریمۃ بان من یؤذی رسول اللہ صلی اللہ تعالیٰ علیہ وسلم له العذاب الالیم و ذکر فی الأحزاب أنه ملعون فی الدنیا والأخرة وأن له العذاب المہین “ - (أضواء البیان فی ایضاح القرآن بالقرآن، ج ۲، ص: ۱۳۵)۔

ترجمہ: جو لوگ اللہ کے رسول ﷺ کو ایذا پہنچاتے ہیں ان کیلئے دردناک عذاب ہے اس آیت کریمہ میں اللہ تعالیٰ نے اس بات کی صراحت فرمائی ہے کہ جو شخص رسول اللہ ﷺ کو تکلیف پہنچائے گا اس کے لئے دردناک عذاب ہے اور سورۃ احزاب میں فرمایا ہے کہ وہ دنیا اور آخرت میں ملعون ہے اور اس کے لئے رسوا کن عذاب ہے۔

” والأذی فی حقہ وحق رسولہ کفر لأن العذاب المہین اما یکون لکفار “ -

(السیف المسلول، ص: ۱۰۵)۔

ترجمہ: کہ اللہ تعالیٰ اور اس کے رسول ﷺ کو ایذا دینا کفر ہے کیونکہ رسوا کن عذاب صرف کفار کیلئے ہوتا ہے۔

اور چونکہ مذکورہ بالا عبارت میں بھی ایذا پہنچانے والے کیلئے عذاب صہین کا ذکر ہے جس سے ثابت ہوتا ہے کہ مفسر موصوف کے ہاں بھی ایذا دینے والا کافر ہے۔

” کما هو مذهب الجمهور “

علامہ عبدالرحمن السعدیؒ آیت مذکورہ کی تفسیر کرتے ہوئے فرماتے ہیں کہ:

” والذین یؤذون رسول اللہ با لقول او الفعل لهم عذاب الیم فی الدنیا و الاخرتہ ومن

العذاب الالیم انه یتحم قتل مو ذیہ و شاتنہ “

(تیسیر الکریم الرحمن فی تفسیر کلام المنان، ج: ۱، ص: ۳۳۱)

ترجمہ:..... جو لوگ رسول اللہ ﷺ کو اذیت پہنچاتے ہیں تو لا ہوا یا فعلان کے لئے دنیا اور آخرت میں دردناک عذاب ہے اور دردناک عذاب میں سے یہ بھی ہے کہ آپ ﷺ کو ایذا پہنچانے والے اور آپ ﷺ کی شان میں گستاخی کرنے والے کیلئے قتل ہونا متعین ہے۔ اسے ہر حال میں قتل کیا جائے۔

امام ابو بکر الجوائزیؒ، آئیسر النفا سیر، میں مذکورہ آیت کریمہ کی تفسیر کرتے ہوئے تحریر فرماتے ہیں کہ:

” توعد اللہ تعالیٰ من یؤذی رسولہ باللعذاب الالیم دلیل علی کفر من یؤذی رسول اللہ

صلی اللہ علیہ وسلم “ (الیسر النفا سیر، ج: ۲، ص: ۸۲)

ترجمہ:..... اللہ تعالیٰ کا رسول اللہ ﷺ کو تکلیف پہنچانے والے کو دردناک عذاب سے ڈرانا اس بات کی دلیل ہے کہ ایذا پہنچانے والا کافر ہے۔

مذکورہ آیت کی تفسیر کرتے ہوئے امام ابن جریر طبریؒ اپنی شہرہ آفاق تفسیر، جامع البیان فی تاویل القرآن، میں تحریر فرماتے ہیں:

” قال ابو جعفر یقول تعال ذکرہ لہولاء المناقین الذین یعبون رسول اللہ صلی اللہ تعال

لی، علیہ وسلم ویقولون ہو اذن واما لهم من مکذیبہ والقائلین فیہ الہجر والباطل عذاب من اللہ موجد

لهم فی نار جہنم “ (جامع البیان فی تاویل القرآن، ج: ۱۴، ص: ۳۲۸)

ترجمہ:..... امام ابو جعفر فرماتے ہیں کہ اللہ تعالیٰ نے ان منافقین کے لئے جو رسول اللہ ﷺ کی ذات اقدس پر عیب لگاتے ہیں، اور یہ کہتے ہیں: ”ہو اذن“ اور ان جیسے اور مکذیب کرنے والوں اور توہین و گستاخی کرنے والوں کے لئے ایسا عذاب تیار کر رکھا ہے جو جہنم کی آگ میں ان کے لئے سخت دردناک ہوگا۔

” والنن ما لتهم ليقولن إنما کنا نخوض و نلعب قل ابا اللہ وایتہ ورسولہ کنتم تستهذون

لا تعلمون و اقد کفرتم بعد ایما نکم ان نغف عن طا نغفہ منکم نغذب طا نغفہ با نهم کانا و امجر مین “

(سورہ التوبہ، الایتہ: ۶۵، ۶۶)

ترجمہ..... : اور اگر تو ان سے پوچھے تو وہ کہیں گے ہم تو بات چیت کرتے تھے، اور دل لگی تو کہہ کیا اللہ سے اور اس کے حکموں سے اور اس کے رسول سے تم ٹھٹھے کرتے تھے یہاں مت باہم تو کافر ہو گئے، اظہار ایمان کے پیچھا کر ہم معاف کر دیں گے تم میں سے بعضوں کو تو البتہ عذاب بھی دیں گے، بعضوں کو اس سبب سے کہ وہ گنہگار تھے۔

..... اللہ تعالیٰ کے احکامات یا جناب نبی کریم ﷺ کی ذات گرامی کے ساتھ استہزاء اور مذاق کرنا کفر ہے، چنانچہ علامہ محمد امجد الدین بن محمد الطبری الثانی " احکام القرآن " میں مذکورہ آیات میں سے پہلے آیت کریمہ سے استدلال کرتے ہوئے تحریر فرماتے ہیں کہ:

” و دل ان الاستهزاء بايات الله تعالى كفرة “

(احکام القرآن، ج ۳، ص: ۲۳)

ترجمہ..... : یہ آیات اس بات کی دلیل ہے کہ اللہ تعالیٰ کی آیات کے ساتھ استہزاء کرنا کفر ہے۔

اسی طرح امام المفسرین حضرت رازی " تفسیر کبیر " میں مذکورہ آیات کی تفسیر کرتے ہوئے فرماتے ہیں کہ:

” انه تعالى بين ان ذلك الاستهزاء كان كفرا، والعقل يقتضي ان الاقدام على الكفر لاجل اللعب غير جائز، فثبت ان قولهم: (انما كنا نغوض و نلعب) ما كان علرا احتقيا في الاقدام على ذلك الاستهزاء، فلما لم يكن ذلك علرا في نفسه، لها هم الله عن ان يعطروا به، لان المنع عن الكلام الباطل واجب “

(التفسیر الکبیر، ج: ۱، ص: ۲۲۵۳)

ترجمہ..... : اللہ تعالیٰ نے اس بات کی وضاحت فرمائی کہ رسول اللہ ﷺ کے ساتھ یہ استہزاء کرنا کفر ہے اور عمل دل لگی کے لئے اقدام علی الکفر کے ناجائز ہونے کا قاضا کرتی ہے، بس یہ بات ثابت ہوئی کہ ان منافقین کا یہ کہنا کہ: ہم تو محض بات چیت اور دل لگی کر رہے تھے، یہ اس استہزاء کے لئے عذر نہیں بن سکا، اور جب یہ عذر نہیں بن سکا تو اللہ تعالیٰ نے ان کو یہ عذر پیش کرنے سے منع فرمایا، کیونکہ غلط بات سے منع کرنا واجب ہے۔

مشہور حنفی و مفسر حضرت امام ابو بکر اجسام رازی احکام القرآن، میں تحریر فرماتے ہیں کہ:

” و دل ايضا على ان الاستهزاء الله او هشىء من هرايع دينه كفرة فاحله “

(احکام القرآن، ج: ۳، ص: ۲۲)

ترجمہ..... : یہ آیات اس بات پر دلالت کرتی ہے کہ اللہ تعالیٰ کی آیات یا نبی احکام میں سے کسی حکم کے ساتھ استہزاء کرنا قاطل کے حق میں کفر ہے۔

” وفي هذه الاية دليل على ان كل من استهان بما امر الرسول عليه الصلوة والسلام و دته “

(تفسیر القرآن للعظمین، ج ۸، ص: ۱۰)

ترجمہ: یہ آیات اس بات کی دلیل ہے کہ جو بھی شخص کیونکہ آپ ﷺ کی شان اقدس میں توہین کرنا دین سے مرتد ہوتا ہے۔
۲..... مذکورہ آیات کریمہ سے فقہاء کرام ﷺ نے یہ استدلال بھی فرمایا ہے کہ احکامات شامیہ کا استخفاف، آیات الہیہ کے ساتھ استہزاء اور سرکارِ دو جہاں ﷺ کی توہین ایسا بیخ کن ترین کفر ہے کہ جس طرح سے بھی ہو، خواہ ہنسی مذاق اور محض دل لگی کے لئے ہو یا قصد اور ارادہ ہو، ہر حالت میں ٹخن ایمام کو خاکستر کرنے والا ہے۔

چنانچہ مذکورہ آیات مبارک کی تفسیر کرتے ہوئے شیخ الاسلام حضرت مولانا شبیر احمد عثمانیؒ فرماتے ہیں کہ:
یعنی کیا دل لگی اور خوشی وقتی کا موقع مکمل یہ ہے کہ اللہ و رسول اور ان کے احکام کے ساتھ ٹھٹھا کیا جائے؟ خدا اور رسول کا استہزاء اور احکام الہیہ کا استخفاف تو وہ چیز ہے کہ اگر محض زبان سے دل لگی کے طور پر کیا جائے وہ بھی کفر عظیم ہے، چہ جائے کہ منافقین کی طرح ازراہ شرارت و بد باطنی ایسی حرکت سرزد ہو۔ (تفسیر عثمانی، ج: ۱، ص: ۱۳۶)۔
اسی طرح امام ابو بکر الجوزیؒ نے مذکورہ آیات کی تفسیر کرتے ہوئے ایک جگہ تحریر فرماتے ہیں کہ:

” کفر من استهزأ بالله أو رسوله لا يقبل اعتدال من كفر بأى وجه و إنما العو بته أو السيف ليقبل كفرا “
(المفسر الطاسير، ج: ۱، ص: ۸۸)
ترجمہ: اللہ تعالیٰ کے ساتھ یا اللہ تعالیٰ کی آیات کے ساتھ، یا اللہ کے رسولوں کے ساتھ استہزاء کرنا کفر ہے اور اس کفر میں کوئی معذور نہیں سمجھا جائے گا، خواہ کوئی بھی وجہ ہو، اور اس کے لئے صرف توبہ یا تلوار اور اس استہزاء کرنے والے کو کفر کی وجہ لگایا جائے گا۔
اسی طرح امام ابو بکر صامی رازیؒ فرماتے ہیں کہ یہ آیات اس بات کی دلیل ہے کہ کلمہ کفر جس حالت میں بھی کہا جائے وہ بہر حال کافر بنا نے والا ہے۔ چنانچہ وہ فرماتے ہیں کہ:

” فاطلع الله فيه على ذلك فاعلم ان هذا القول كفر منهم على اى وجه قالوه من جد و هزل فندل على اسواء حكم الجاد والهازل فى اظهار كلمته الكفر “
(احکام القرآن، ج: ۴، ص: ۳۴۹)۔

ترجمہ: اللہ تعالیٰ نے اپنے نبی ﷺ کو اس بات پر مطلع فرمادیا کہ: ان منافقوں کا یہ کہنا کفر ہے خواہ وہ شعوری طور پر کہیں یا ہنسی مذاق میں کہیں، پس یہ آیات اس بات کی دلیل ہے کہ کفر کے اظہار میں شعور والے اور ہنسی مذاق والے سب برابر ہیں۔
اسی طرح امام ابن تیمیہؒ نے تحریر فرماتے ہیں کہ:

” هذالمن فى ان الاستهزاء بالله وبآياته وهو سوله كفر فالسب المقصود بطريق الاولى وقد دلت هذه الاية على ان كل من تنقص برسول الله صلى الله تعالى عليه وسلم جادا او هازلا فقد كفر “
(المصارم المسلول، ص: ۳۳)

ترجمہ: یہ آیات اس بات پر نص ہیں کہ اللہ تعالیٰ اور اس کے حکموں اور اس کے رسول ﷺ کا استہزا کرنا کفر ہے، پس جو گستاخی قصد کی جائے تو وہ تو بطریق اولیٰ کفر ہوگی اور یہ آیات اس بات بھی دلالت کرتی ہے کہ جو کوئی بھی رسول ﷺ کی شان اقدس کی تنقیص کرے گا خود وہ شعوری طور سے کرے یا نہیں مذاق میں کرے ہر حال میں وہ کافر ہو جائے گا۔ اسی طرح مذکورہ آیات کی تفسیر میں حضرت مولانا صوفی عبدالحمید سواتیؒ فرماتے ہیں کہ:

” لَقَدْ كَفَرَ تَمَّ بَعْدَ إِيمَانِهِمْ لَكُمْ “

تم نے اظہار ایمان کے بعد کفر کا ارتکاب کیا، مفسرین محدثین اور فقہاء فرماتے ہیں کہ جو کوئی اللہ کے کسی حکم یا اس کے رسول کے ساتھ تمسخر کرے گا وہ کافر ہو جائے گا، خواہ اس نے ایسی بات سچیدگی سے کی ہو یا محض دل لگی سے۔

(معالم العرفان فی دروس القرآن، ج: ۹، ص: ۳۳۱)۔

” يَحْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ وَهُمْ إِيمَانُهُمْ يَسْأَلُونَ مَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ فَاِنْ يُعَذِّبُوا بِكُنُوفِهِمْ يَنْصُرُوا اللَّهُ عَذَابًا بِالْإِيمَانِ فِي الدُّنْيَا وَالْآخِرَةِ وَمَا لَهُمْ فِي الْأَرْضِ مِنْ وَلِيٍّ وَلَا نَصِيرٍ “

(سورۃ لعلو بئہ: ۸۳)

ترجمہ: قسمیں کھاتے ہیں اللہ کی کہ ہم نے نہیں کہا اور پینگ کہا ہے انھوں نے لفظ کفر کا، اور منکر ہو گئے مسلمان ہو کر، اور قصد کیا تھا اس چیز کا جو ان کو نہ ملی اور یہ سب کچھ اسی کا بدلہ تھا کہ دولت مند کر دیا ان کو اللہ نے اور اس کے رسول نے اپنے فضل سے، سو اگر تو بہ کر لیں، تو بھلا ان کے حق میں، اور اگر نہ مانیں گے عذاب دے گا ان کو اللہ عذاب دینا اور آخرت میں اور نہیں ان کا روئے زمین پر کوئی حمایتی اور مددگار۔ (تفسیر عثمانی)

مذکورہ آیت کی تفسیر میں مفسرین عظامؒ نے لکھا ہے کہ ” کلمۃ الکفر “ سے مراد حضور ﷺ کی توہین اور گستاخی ہے، چنانچہ امام قرطبیؒ فرماتے ہیں:

” قَالَ الْقَشِيرِيُّ كَلِمَتَهُ الْكُفْرُ سَبُّ النَّبِيِّ صَلَّى اللَّهُ تَعَالَى عَلَيْهِ وَسَلَّمَ أَوْ الطَّنْفُ فِي الْإِسْلَامِ “

(تفسیر قرطبی، ۸، ۲۰۶)۔

ترجمہ: امام قشیریؒ نے فرمایا ہے کہ کلمہ کفر سے مراد آپ ﷺ کی شان میں گستاخی کرنا ہے یا دین اسلام میں عیب نکالنا ہے۔ اسی بات کو بیان کرتے ہوئے علامہ محمد بن احمد الخطیب الشربینؒ تفسیر ” السراج المنیر “ میں فرماتے ہیں کہ:

” لَقَدْ قَالُوا كَلِمَةَ الْكُفْرِ وَهِيَ سَبُّ النَّبِيِّ صَلَّى اللَّهُ تَعَالَى عَلَيْهِ وَسَلَّمَ “

(تفسیر السراج المنیر)۔

ترجمہ:..... اور تحقیق انھوں نے کلمہ کفر کہا اور وہ کلمہ کفر آپ ﷺ کی شان میں گستاخی کرنا ہے۔

نکتہ:

امام قرطبی اور خطیب شربیٰ دونوں بزرگ یہ فرماتے ہیں کہ: کلمہ کفر سے مراد آپ ﷺ کی شان اقدس میں گستاخی کرنا ہے گویا دونوں بزرگ اس بات کے قائل ہیں کہ جو بھی شخص آپ ﷺ کی گستاخی کرے تو وہ کافر ہے، اور ایسے کافر کا حکم ہم پہلے ”الشفاء“ کے حوالے ذکر کر چکے ہیں کہ:

” و حکم الکافر القتل “ (الشفاء، ج: ۲، ص: ۱۳۶)

اسی طرحی بات علامہ خازن نے بھی تحریر فرمائی ہے چنانچہ وہ فرماتے ہیں کہ:

” ای اظہر وا کلمتہ الکفر بعد اسلامہ وتلك الکلمتہ ہی سب النبی صلی اللہ تعالیٰ

علیہ وسلم “ (تفسیر الخازن، ج: ۳، ص: ۳۱۰)

ترجمہ:..... انہوں نے کلمہ کفر کو ظاہر کیا اسلام ظاہر کرنے کے بعد، اور کلمہ کفر سے مراد آپ ﷺ کی گستاخی ہے۔

حضرت علامہ بغوی نے بھی تفسیر ”معالم التنزیل“ میں یہی بات تحریر فرمائی ہے، چنانچہ وہ فرماتے ہیں:

” ای اظہر واک کفر بعد اظہار الایمان والا سلام وقیل ہی سب النبی صلی اللہ تعالیٰ

علیہ وسلم “ (معالم التنزیل، ج: ۴، ص: ۸۵)

ترجمہ:..... انہوں نے کفر کو ظاہر کیا، ایمان اور اسلام ظاہر کرنے کے بعد اور کہا گیا ہے کہ کلمہ کفر سے مراد آپ ﷺ کی گستاخی ہے۔

” فرضی اللہ تعالیٰ عنہم ورضو عنہ ورضقنا اللہ حبہم واتباعہم وامتنا علیہ، آمین

“ (تفسیر عثمانی، ج: ۲، ص: ۱۱۵۸)

علامہ واحدی نے ”اسباب النزول“ میں مذکورہ آیت کریمہ کے شان نزول میں ایک واقعہ ذکر فرمایا ہے وہ فرماتے ہیں کہ:

” قال ابن جریر حدثنا ان ابالحنافہ سب النبی صلی اللہ تعالیٰ علیہ وسلم فصکھ ابو

بکر رضی اللہ تعالیٰ عنہ صکھتہ شدیدہ سقط منا ثم ذکر ذلک للنبی صلی اللہ تعالیٰ علیہ وسلم قال او

فعلتہ؟ قال: نعم اقال فلا تعد الیہ فقال ابو بکر رضی اللہ تعالیٰ عنہ واللہ لو کان السیف قرینا منی لقتلتہ فا

نزل اللہ تبارک وتعالیٰ الایۃ “ (اسباب النزول، ج: ۱، ص: ۲۸۸)

ترجمہ:..... امام ابن جریر فرماتے ہیں کہ مجھے یہ حدیث بیان کی گئی ہے کہ ایک مرتبہ ابو قحافہ (حضرت ابو قحافہ جو جناب سیدنا صدیق

اکبرؓ کے والد محترم تھے اور بعد میں مشرف باسلام ہو گئے تھے) نے نبی ﷺ کی شان میں گستاخی کی (ایمان لانے سے پہلے) تو حضرت

صدیق اکبرؓ نے انہیں اتنے زور سے طمانچہ مارا کہ خود گر گئے، پھر اس کے بعد نبی ﷺ سے اس کا تذکرہ کیا تو حضور ﷺ نے فرمایا کیا

واقعی تم نے ایسا کیا ہے؟ تو صدیق اکبرؓ نے جواب دیا کہ ہاں! نبی کریم ﷺ نے فرمایا دو بارہ ایسا نہ کرنا تو جناب صدیق اکبرؓ نے فرمایا: کہ اللہ کی قسم اگر اس وقت تکوار میرے پاس ہوتی تو میں خواہ مخواہ اسے قتل کر دیتا تو اس پر اللہ تعالیٰ نے یہ مذکورہ آیت نازل فرمائی۔ اس آیت مبارکہ اور اس سے پہلی والی آیت مبارکہ سے استدلال کرتے ہوئے امام ابن تیمیہؒ ”الصارم المسلمول“ میں تحریر فرماتے ہیں کہ:

” فجعل اللقاء القاء الرعب في قلوبهم و الامر بقتلهم لا جل مشاقتهم لله ورسوله يستو

جب ذلک و لمو ذی للنبی صلی اللہ تعالیٰ علیہ وسلم مشاق لله ورسوله کما تقدم فیستحق ذلک

(الصارم المسلمول ، ص : ۳۰۰)۔

ترجمہ:..... ان مشرکین کے اللہ تعالیٰ اور اس کے رسول ﷺ کی مخالفت کرنے کی وجہ سے اللہ تعالیٰ نے ان کے دلوں میں مسلمان کا رعب بھی ڈالا اور اب کے قتل کرنے کا حکم بھی دیا پس اس سے یہ بات ثابت ہو گئی کہ جو کوئی بھی اللہ تعالیٰ اور اس کے رسول ﷺ کی مخالفت کرے گا وہ اس کا مستحق ہوگا اور جیسے کہ پہلے یہ بات ثابت ہو چکی ہے کہ رسول اللہ ﷺ کی ایذا دینے والا اللہ تعالیٰ اور اس کی رسول ﷺ کی مخالفت کرنے والا ہے ، لہذا وہ بھی قتل کا مستحق ہوگا۔

(جاری ہے.....)

.....☆☆☆☆☆.....